



MALTA

**QORTI TAL-MAGISTRATI
(GHAWDEX)
(GURISDIZZJONI SUPERJURI)
(SEZZJONI GENERALI)
MAGISTRAT
JOANNE VELLA CUSCHIERI**

Seduta tas-7 ta' Ottubru, 2014

Citazzjoni Numru. 12/2014

Victor u Giacinta konjugi Hili

Vs

Victor Hili & Sons Limited (C9541)

Il-Qorti,

RIKORS:

Kopja Informali ta' Sentenza

Rat ir-rikors tar-rikorrenti li bih esponew:

'Illi r-rikorrenti konjugi Hili huma azzjonisti tas-socjeta' intimata, skont kif jikkonferma estratt mehud mill-*website* tal-Awtorita' ta' Malta dwar Servizzi Finanzjarji (**Dokument A**) u qeghdin jipprezentaw dan ir-rikors a ternur tal-artikolu 214 (2) (a) (i) u (ii) tal-Kap. 386;

Ili s-socjeta' intimata kienet tiggstixxi negozju ta' *supermarket* f'fond li kien a disposizzjoni taghha f' Shore Street, l-Imgarr, Ghawdex;

Illi s-socjeta' intimata sabet ruhha f' diffikultajiet finanzjari minhabba nuqqas ta' bejgh bil-konsegwenza li n-negozju taghha kellu jigi sospiz. In-negozju issa ilu sospiz ghall-perijodu bla waqfien ta' aktar minn erbgħa u ghoxrin xahar. Bizzejjed jinghad li n-numru tal-Vat tal-kumpanija MT 1123-1117 kien gie *de-registered* b'effett mill-31 ta' Ottubru 2007 skont kif jikkonferma d-dokument hawn anness u market bhala '**Dokument B**';

Illi l-kumpanija intimata spiccat wkoll f' sitwazjoni fejn hija ma tistax thallas id-djun taghha. Is-socjeta' intimata ghandha fil-fatt diversi kredituri li ghad baqalhom jiehdu hlas ghall-merkanzija konsenjata u dan skont kif jirrizulta mill-elenku hawn anness u market bhala **Dokument C**. Minbarra l-bilanc ta' diversi *items* ta' merkanzija dovuti, huma wkoll dovuti hlasijiet lill-Kummissarju tat-Taxxi Interni kif wkoll hlasijiet lill-Awtorita' ta' Malta dwar Servizzi Finanzjarji. Il-bilanc dovut lill-Awtorita' ta' Malta dwar Servizzi Finanzjarji jammonta għal sbatax-il elf seba' mija u erbgħa u sebghin euro u sebgha u tmenin euro centezmi (€17,774.87) skont kif jirrizulta mill-elenku anness u market bhala **Dokument D**. Minn dawn id-dokumenti jirrizulta li d-dejn tal-kumpanija jammonta għal tmien mija u wiehed u hamsin elf mija u tnejn u sebghin euro u erbgħa u tmenin euro centezmi (€851,172.84). Dan l-elenku ta' kredituri mhux necessarjament elenku shih jew komplut peress li l-kotba tal-kumpanija lhom ma jigu *audited* sa mill-2004;

Illi l-Kummissarju tat-Taxxi Interni gia' intavola ittra ufficcjali, ittra numru 2282/2013 datata tlieta u ghoxrin (23) ta' Settembru 2013 fejn interpella lis-socjeta' intimata sabiex hija thallas l-arretrati ta' taxa dovuti (**Dokument E**). Fin-nuqqas l-istess Kummissarju ghamilha cara li se jipprocedi għall-ezekuzzjoni tat-titolu ezequttiv ottenut a tenur tal-artikolu 40 tal-Att dwar l-Amministrazzjoni tat-Taxxa;

Illi l-kumpanija ma ghandhiex assi sufficjenti biex tissoddisfa dawn id-djun, tenut kont wkoll tal-passiv kontigenti u prospettiv tal-kumpanija;

Illi fid-dawl tal-premess għalhekk jezistu c-cirkostanzi stabbiliti fl-artikolu 214 (2) (a) (i) u (ii) tal-Kap. 386 sabiex il-kumpanija intimata tigi stralcata;

Ir-rikorrenti għalhekk talbu lill-Qorti sabiex:

(a) Tiddikjara u tiddeciedi li n-negozju tal-kumpanija ilu sospiz għall-perijodu bla waqfien ta' aktar minn erbgħa u ghoxrin xahar;

(b) Tiddikjara u tiddeciedi li s-socjeta' intimata m'hijiex f' qagħda li thallas id-djun taghha;

Kopja Informali ta' Sentenza

(c) Konsegwentement tordna x-xoljiment u stralc konsegwenzjali tal-istess soċjeta' intimata a tenur tal-artikolu 214 (2) (a) (i) u/jew (ii) tal-Kap. 386;

(d) Taghti kull provvediment opportun sabiex jinhatar l-istralcarju u jigi kondott l-istralc konsegwenzjali fit-termini tad-disposizzjonijiet tal-Kap. 386.

Bl-ispejjez kontra s-socjeta' intimata.'

Rat id-dokumenti prezentati mir-rikorrenti.

Rat l-atti kollha.

B. RISPOSTA:

Rat ir-risposta tal-Kuratur Deputat datata 11 ta' Settembru, 2014 li biha espona:

'1. Illi din hija talba ghal stralc ta' kumpanija maghmula lill-Qorti skont il-provvedimenti tal-Kap. 386 tal-Ligijiet ta' Malta. Ghal dak il-ghan ir-rikorrenti ma humiex korretti li jitolbu l-hatra ta' kuratur deputat sabiex jirraprezenta l-kumpanija. Il-kumpanija trid tibqa' rapprezentata dejjem jew mid-diretturi taghha jew fil-mankanza ta' dawn minn amministratur provvisorju mahtur fit-termini ta' l-artikolu 228 (1) tal-Kap. 386.

2. Illi minghajr pregudizzju ghas-suespost, mill-bqija rigwardanti l-fatti speci u dettalji tal-kaz l-esponenti ma huwiex edott minn dawn u ma ghandux access ghall-kotba tal-kumpanija u ghalhekk jirriserva li jirrispondi ulterjorment wara li l-fatti u dettalji jkunu maghrufa lilu.

Salv eccezzjonijiet u risposti ulterjuri.'

C. Eccezzjoni Preliminari

Rat illi l-partijiet trattaw l-eccezzjoni preliminari mqajjma mill-Kuratur Deputat in rapprezentanza tal-Kumpanija intimata fis-seduta tal-24 ta' Settembru, 2014 u l-kawza thalliet ghad-decizjoni fuq din l-ewwel eccezzjoni ghal-lum;

D. Ikkunsidrat

Illi ghandu jinghad li t-talba ghall-hatra ta' kuratur deputat saret mir-rikorrenti wara li gie kkonfermat illi hadd mill-persuni ndikati fl-artikolu 181 A (2) tal-Kap. 12 tal-Ligijiet ta' Malta ma seta' jigi notifikat bil-kawza odjerna u dan ukoll wara d-digriet ta' din il-Qorti datat 10 ta' Gunju, 2014 fejn gie dikjarat illi l-Kumpanija ma kinitx giet debitament notifikata skont il-ligi.

Kopja Informali ta' Sentenza

Illi l-artikolu 187 (6) tal-Kap. 12 tal-Ligijiet ta' Malta huwa car illi f' dawn ic-cirkustanzi:

'meta jirrizulta li l-persuni kollha msemmija fl-artikolu 181 A (2) ma jkunux jinsabu Malta jew li dawk il-persuni ma jezistux, il-qorti ghandha tahtar kuratur li jidher ghal dak il-korp skont ma hemm provdut fl-artikolu 929 (d).'

Illi l-artikolu 929 (d) tal-Kap. 12 tal-Ligijiet ta' Malta jaqra kif isegwi:

'Barra mill-kazijiet li fihom dan il-Kodici jipprovdi espressament ghall-hatra ta' kuraturi, il-qorti tista' wkoll tahtar kuraturi biex jidhru u jiddefendu fil-qrati superjuri jew fil-Qorti tal-Magistrati (Ghawdex) fil-kompetenza taghha superjuri

(d) fl-interess ta' kull socjeta' kummercjali registrata jew stabbilita' taht l-Ordinanza dwar Socjetajiet Kummercjali jew kull ligi ohra li tissostitwixxi l-istess Ordinanza jew kull ghaqda ta' persuni jew organizzazzjoni ohra jekk il-persuna jew il-persuni li jkunu moghtija r-rapprezentanza tas-socjeta' jew tal-ghaqda jew tal-organizzazzjoni jkunu assenti minn Malta jew jekk ebda persuna jew persuni kif imsemmija, jew bizzzejjed persuni ma jkunu moghtija dik ir-rapprezentanza.'

Illi minn qari semplici tal-artikoli sueposti, jidher car li l-eccezzjoni mqajjma mill-Kuratur Deputat ma ghandha l-ebda bazi legali anzi huwa car illi r-rikorrenti mxew ezatt ma' dak li tiddetta u titlob minnhom il-ligi.

Illi min-naha l-ohra l-artikolu 228 (1) tal-Kap. 386 tal-Ligijiet ta' Malta permezz tal-kelma 'tista' jaghti l-fakulta lill-Qorti sabiex jekk trid tahtar amministratur pendenti talba ghal stralc ta' kumpanija izda dan ma ghandu x'jaqsam xejn mal-kwistjoni dwar min ghandu jigi notifikat bl-atti tal-kawza stante li ghal dak li jirrigwarda n-notifika japplikaw l-artikoli tal-Kodici ta' Procedura kif korrettement invokati mir-rikorrenti.

Decizjoni

Kopja Informali ta' Sentenza

Ghaldaqstant ghar-ragunijiet suesposti, il-Qorti tichad l-ewwel eccezzjoni bhala nfondata fil-fatt u fid-dritt u tordna l-prosegwiment tal-kawza.

Fic-cirkustanzi, l-spejjez ta' din l-istanza jibqghu bla taxxa bejn il-partijiet.

< Sentenza In Parte >

-----TMIEM-----